

IKPÉ NKE GAADAKWASI MMADỤ

Jenesis 6:1-13

IHEÒMÙMÙ 5 - Nke Ndị etiti

AMAOKWU IBUN'ISI: "Mòm agagh-achi nime madu rue mgbe ebigh-ebi" (Jenesis 6:3).

Èzínaụlọ Noa

Ọ bụ ezie na ụwa na amalite amalite ma ọnụọgụgụ ndị mmadụ amalitela ịbaụba nke ukwuu n'eluụwa n'oge amurụ Noa. Ekwughị ọtụtụ ihe na Baịbụl banyere Lemek, bụ nna Noa. Anyị hụrụ na edere banyere nnanna ya bụ Metusela, na ọ gbara arọ narị iteghete na iri isii na iteghete (969). Ọ bụrụ na anyị eleghachi anya n'ogbo niile ndị garaaga, anyị mụrụ ihe banyere nna mụrụ nnanna Noa. Ọ bụ Inọk, nwoke ahụ onye "Ihe o nēmeri nātọ Chineke ezi uto" (Ndi Hibriu 11:5), "Inọk na Chineke we yikọ nējeghari" (Jenesis 5:22), ma ebubigara ya ọ nwughị kwa anwụ.

Agwaghị anyị ihe bụ ọlụ Inọk maọbụ otú o si bie ndụ. O doro anyị anya na ọ dọgburu onweya n'ọlụ, nwee izuike, ọñụ niile na iruuju ya niile. Náagbaghị agụgọ o mekwara ihe ndịozo naeme kwa n'oge ahụ; ma eleghianya o biri nime ụlọkwuu ya, ma gbokwaara èzínaụlọ ya mkpà dika ezi nna naeme. Ndụ nke ụmụmmadụ n'eluụwa bụ kwa otú ihe ahụ, ma ihe dị mkpà bụ mmadụ na "Chineke iyikọ nējeghari."

Na mberede, otù ụbọchị ahughị kwa Inọk; ọ nọ n'ebe ahụ na nwa mgbe ntà garaaga -- ugbu a ọ lawo! Chineke, Onye ya na Inọk jekoro ijè, setipuru aka Ya kporo ya nye Onweya. Noa gaanworị banyere mbubiga nke Inọk, nna mụrụ nnanna ya; náagbanyeghị kwa mmehie niile nke dị n'oge Noa, ya, onweya na "Chineke yikọ nējeghari" (Jenesis 6:9).

Ezi Imamma

Dika oge naaga n'iru, "umu-ndikom nke Chineke" hụrụ imamma nke "umu-ndinyom nke madu," nke náegosi na ha nwere mmasị nime imamma ha karịa n'omume ha.

"Madụ nēle ihe anya nāhu, ma Jehova nēle obi" (I Samuel 16:7). Ezi imamma náabami nime karịa nke ahụ anya naahụ. Iji nweeike ichọputa onye maramma n'ezie mmadụ kwesiri ighota ụdị mmadụ onye ahụ bụ; uwe maramma apughị izobe obi mmehie; apughị iji ụri techie akàrà niile nke mmehie -- n'ezie, ọ naeme nání ka mmehie ha putazie nkeoma; "ihe-ichọ-nma" nke elu arụ apughị imejuputa ihe ahụ nke koro nime mmadụ.

Mgbe "umu-ndikom nke Chineke" hụrụ imamma nke ụmụ agboghọ ndịa ha atugharighi uche imata na ụmụagboghọ ndia naefé arusi puru ichighari izi umu ha ife arusi kama ezi ofufe nke Chineke. Nne nke natu egwu Chineke nime ezinaulo bu onyinye kachasi ukwuu nke Chineke naenye nwata o bua; ndi nna natu kwa egwu Chineke, nwere oké mmetuta n'ebe umu ha no. Ma otu o di o bu nne bu onye naeduzi omume nwata ahụ ma nwee kwa mmetuta n'ebe o no.

Iroro Ndienyi

Chineke hụrụ ịdịocha na ịdịnsọ n'anya. Ọ choro iguzopu iche nke ndi Ya site n'ụwa. "Unu na ndi nekwegh ekwe ekekotala onwe-unu" (2 Ndi Korint 6:14). Nke a puru imetuta umuokoro ma umuagboghọ n'Ozioma bu ndi ha na ndi mmehie naenwe mmekorita. "Nkparita nile ojo nemebi omume oma" (I Ndi Korint 15:33). Oge ufodu umuokoro na umuagboghọ naatule iroro onye naenweghi nzoputa ibu onye ha gaalu. OnyeKraist iga luru nwunye naabughi nime Ozioma bu ihe megidere Okwu Chineke, buru kwa ihe naeweta nsogbu na iruuju kama iweta obiuto nye ndi ahụ nupuruisi n'Okwu Chineke.

Ọ bụrụ na ụmụokoro na ụmụagboghọ achoputa ndienyi ha n'etiti ụmụokoro na ụmụagboghọ nime nzuko Kraist bụ ndi azoputara n'ezie, ha puru inwe onu diiri enyi na enyi ma gbanari kwa ibanwe na nsogbu. Ọ bụrụ na ha roro inwe mmekorita nke ndi naekweghiekwe, ọ gaabu n'ihu na ha choro irita ha n'uru nye Kraist.

Ọlee ndi bu ndienyi gi? Ọ bụ ochicho gi ihu na mmekorita gi niile gaaburiri gi na ndi n'eyi uwe maramma? Ọ bụ ochicho gi nani inwe mmekorita nke gi na umu nwoke na umu nwanyi ndi bi n'ulo maramma na ndi nna ha nwere ugboala maramma? Kaobu i naachọ ndi enyi ndi naekwu banyere Onyenweanyi na ndi ahụ ochicho ha bu ka ha buru ndi olu nime Ozioma? Ndi enyi gi ha bu ndi ahụ n'eyi "ezi akwa ocha nenwu enwu di kwa ocha." Eziumume niile nke ndinsọ, ma nweekwa ezi imamma nke mkpurubi?

"The Ojoro Ogologo Ubochi Niile

A gutakwara na mgbe ezinaulo nke ụwa naaba uba, mmehie naaba kwa uba. Ọ di ka o bu n'obodo ukwu di icheiche bu ebe anaahu otutu mmehie na mmebi iwu. Mgbe umummadu chofuru Chineke wee mee omume nke

ekwensu, anya Chineke naelekwasị ha, ma Ọ naele kwa ụwa dika O mere n'oge Noa. Obi ụmụmmadu juputara n'ihe ojoo; ihe niile banyere ha bu mmehie -- echichè niile ha na ochichò niile ha bu ihe ojoo -- o bughị n'oge ufodu, kama "ogologo ubochi nile." O wutara Chineke n'obi bu onodu di nime ụwa ma o matakwarana na mmehie ganaaba kwa ụba gaa n'iru, ya mere Ọ huru na ihe kachasi mma ime bu ikpochapu ihe ojoo niile ma nye kwa ụwa ohere ozò imalite nkeoma. Ọ si: "M'gèkpochapu madu n'elu ala, bu ndi M'keworo ... n'ihì na echèghariwom na emerem ha."

Iso Chineke Nájéghari

Dika anya Chineke ledatara n'ụwa wee hu na "anu-arụ nile, bú madu, bibiri uzò-ya n'elu uwa," Chineke huru otu nwoke onye zuruokè n'iru Ya, onye bu onye eziumume, onye ya na Chineke yikokwarana nájéghari.

Nwaokorobia no n'ulokwukwo maobu onyeagha bi n'ogige ndiagha puru iguzo naani ya ma buru kwa OnyeKraist, ma o gaghị ekwenyere onwunwa, obuna otu ugbò; n'ihì na o buru na o mere otu a, mmekorita ya na Chineke egbubiwo. Otú mmehie ntà gaekwapu ya n'ebe Chineke no.

Chineke gwara Noa: "Ogwugwu anu-arụ nile abiawo n'irum; n'ihì na uwa juputara n'ihe-ike site na ha; ma lee, M'gèbibì ha na uwa." "Ma Noa hutara amara n'iru JEHOVA." Ndi ahụ ha na Chineke, yikoro jéé ijé n'ebe a, ndi ahụ obi ha zuruokè n'iru Chineke, ekwesighi itu egwu ahuhu ahụ nke gaabiakwasị ndi mmehie. Anyi gaamu iheomumu n'odin'iru na mgbe ebibiri Sodom na Gomora, Chineke gbaputara ndi eziumume ma O bibighi ha na ndi mmehie.

Échèbèerè

N'otu mgbe naadighi anya garaaga oku gbara otu ulò n'obodo San Francisco, California, otu nne nke bu OnyeKraist na nwa ya nwoke di arò atò gbapuru site na windo ulòelu nke atò naenweghi ihemmeraru o bula, ma n'ebe obibi ha, oku, mmiri maobu anwuruoku emebighi ya. Ma n'etiti ndi tufuru ndu ha bu otutu ndi naakocha nwanji a ma naemeso kwa ya omume ojoo. Mmuozzi nke Onyenweanyi lekotara nwanta nwoke nke ulokwukwo ubochiuku a na nne ya.

Nke bu Ihe na nke Naabughì Ihe

Ka anyi cheta na ihe niile di ugbo a gaagabiga. Ihe niile ahụ anyi naemetu aka, naeji anya anyi naahu, naeji nti anyi naanu, gaadi ka ha di oké mkpa ma buru kwa ihe naadi adi; ma ndu ahụ nke di n'ofeozo gaadi ka o di oké anya ma buru kwa ihe naabughì ezie. Ma n'ezie o bughì otu ahụ ka o di. Ka anyi ghara ikwe ka egbochie anyi imata ihe bu odin'iru. O buru na o gaekwe mee ka anyi mechie anya anyi n'ebe ihe niile gbara anyi gburugburu di ma tukwasì echichè anyi n'ebe Chineke no. Ka anyi chee echichè banyere Eluigwe na ihe niile di ebighiebi nke di anyi n'iru. O puru ibu ihe siriike, nime olu na igwuegwu anyi idebe ihe a di oké mkpa n'obi anyi; anyi na Chineke iyiko naeje ijé. Mgbe nne rapuru nwa ya otu abali maobu abuo, maobu mgbe ekwapuru nwanne nwanji na nwanne nwoke, maobu kewapu ezi enyi n'ebe enyi ya no, ha naechè echichè banyere ibe ha eleghiana ihe di ka otu puku ugbò n'otu ubochi. Ugbò ole ka anyi naechè echichè n'ubochi banyere Chineke?

Ikpé Di Nso

Jisòs sirì "O bu kwa dika ubochi Noa diri, otu a ka obibia Nwa nke madu gadi" (Matiu 24:37). Uwa no n'otu onodu ahù dika o di n'ubochi Noa. O dighi ka Chineke o naeledata anya ichoputa otu onye eziumume otu nwoke, nwanji, zuruoke, otu nwaokoro, otu nwaagboghò, n'ebe a, onyeozo n'ebe ozò, n'etiti otutu ndè ndi mmehie? N'obodo a anyi nwere Baijul, otutu Nzuko Kraist, ndiozi na ndi ozizi ndi puru igosi ora mmadu uzò nke nzoputa. O bu ezie na o di otu a, lee otu ha si di olenaole bu umunta maobu ndi okenye ndi anaahu dika ndi "zuru okè n'iru Chineke." Mmuo Chineke kwesiri ntukwasioji nye onye o bula, ma naaku kwa aka n'onuuzo obi; ma mgbe ndi mmadu lefuruanya ma ju ebere Ya ogologo oge, O naezipu ikpe Ya ibiakwasì ha ma bipukwa ha nime mmehie ha. Mgbe naadighi anya O gaezipu ikpe Ya megide ndi mmehie niile. "Mom agagh achi achi nime madu rue mgbe ebigh-ebi."

AJỤJỤ DỊ ICHEICHE

1. Gịnị bụ alaka abụọ nke agbụrụ Adam naaba ụba n'ụwa?
2. Òlee ndị nnanna ochie náatụ egwù Chineke nke Noa siri n'agbụrụ ha pụta?
3. Òlee otú esi were Noa tụnere Inọk?
4. Òlee otú ọnọdụ dị icheiche nke ụwa taa si dị dika ụbochị nke Noa?
5. Òlee olileanya nke Noa nwere?
6. Ìchère na Chineke gaebibikọta onye eziumume na onye ajọomume mgbe Ọ gaezipụ ikpé n'eluụwa?
7. Nye ihe ịmaaàtù atọ nke ebere Chineke nye ndị ahụ náatụ egwu Ya.
8. Gịnị bụ "ihe-iriba-ama" anyị nwere banyere ọbịbịa Jisọs nke dị nso?